

मुखेड, जि.नांदेड येथील जिल्हा व अतिरिक्त सत्र  
न्यायाधिश यांना "कार्यालय प्रमुख " व "आहरण  
व संवितरण अधिकारी" म्हणून घोषित करणेबाबत...

महाराष्ट्र शासन  
विधि व न्याय विभाग,  
शासन निर्णय क्रमांक :-डीडीओ २०२३ /प्र.क्र. १८८ /का.१२  
मादामा कामा मार्ग, हुतात्मा राजगुरु चौक,  
मंत्रालय, मुंबई ३२  
दिनांक :- ०६ ऑक्टोबर, २०२३.

- वाचा :-** १) विधि व न्याय विभाग, शासन निर्णय क्र. सीआरसी २०१९/प्र.क्र.१४०/का-१२,  
दि.०७ जुलै,२०२३.  
२) विधि व न्याय विभाग, शासन अधिसूचना क्र. सीआरसी २०१९/प्र.क्र.१४०(१)/का-१२,  
दि.३१.०८.२०२३.  
३) विधि व न्याय विभाग, शासन अधिसूचना क्र. सीआरसी २०१९/प्र.क्र.१४०(२)/का-१२,  
दि.३१.०८.२०२३.  
४) प्रबंधक उच्च न्यायालय, मुंबई यांचे क्र.B(W)A-१२४४/२००३/१९१७/४२५९९,  
दि.०४ सप्टेंबर,२०२३ रोजीचे पत्र.  
५) जिल्हा व सत्र न्यायालय, नांदेड यांचे पत्र जा.क्र./वि.वि./७९००/२०२३,  
दि.३१.०७.२०२३

**प्रस्तावना :-**

उपरोक्त संदर्भाधीन अ.क्र.१ येथील शासन निर्णयान्वये मुखेड, जि.नांदेड येथे जिल्हा व अतिरिक्त सत्र न्यायालय या जोडन्यायालयाऐवजी जिल्हा व अतिरिक्त सत्र न्यायालय नियमित न्यायालय स्थापन करण्यास आणि या न्यायालयासाठी पद निर्मिती करण्यास मान्यता देण्यात आली आहे. संदर्भाधीन अ.क्र. २ व ३ येथील शासन अधिसूचनेन्वये दि. ०१.०९.२०२३ पासून सदर न्यायालय कार्यान्वित झाले आहे.संदर्भाधीन अ.क्र.४ व ५ येथील प्रबंधक,उच्च न्यायालय, मुंबई व जिल्हा व सत्र न्यायालय, नांदेड यांनी केलेल्या विनंतीच्या अनुषंगाने जिल्हा व अतिरिक्त सत्र न्यायाधिश, मुखेड, जि.नांदेड यांना " कार्यालय प्रमुख " तसेच, " आहरण व संवितरण अधिकारी " म्हणून घोषित करण्याची बाब शासनाच्या विचाराधीन होती.

**शासन निर्णय:-**

मुखेड, जि.नांदेड येथे स्थापन करण्यात आलेल्या नियमित जिल्हा व अतिरिक्त सत्र न्यायालय या न्यायालयासाठी जिल्हा व अतिरिक्त सत्र न्यायाधिश, मुखेड, जि.नांदेड यांना " कार्यालय प्रमुख " तसेच, " आहरण व संवितरण अधिकारी " म्हणून घोषित करण्यात येत आहे. सदर आदेश वित्तीय बाबीपुरतेच मर्यादित राहतील.

२. शासन निर्णय वित्त विभाग क्रमांक विअप्र २०१३/प्र.क्र.३०/२०१३/विनियम भाग २, दिनांक १७ एप्रिल, २०१५ सोबतच्या वित्तिय अधिकार नियम पुस्तिका १९७८ च्या भाग पहिला, उपविभाग एक मधील अ.क्र.तीन येथे नमूद नियम क्रमांक २ ,अन्वये प्रशासनिक विभागास प्रदान करण्यात आलेल्या अधिकारांचा वापर करुन कार्यालय प्रमुख घोषित करण्यात येत आहे. तसेच, महाराष्ट्र कोषागार अधिनियम, १९६८ च्या नियम १५(३) मध्ये करण्यात आलेल्या तरतुदीच्या अनुषंगाने आहरण व संवितरण अधिकारी घोषित करण्यात येत आहे.

३. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध असून त्याचा संगणक संकेतांक २०२३१००६१६२११२९४१२ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( संतोष ममदापुरे )  
कार्यासन अधिकारी, महाराष्ट्र शासन

प्रत :-

प्रबंधक (निरिक्षणे-१/२), उच्च न्यायालय, अपील शाखा, मुंबई  
प्रमुख जिल्हा व सत्र न्यायाधीश, जिल्हा व सत्र न्यायालय, नांदेड.  
जिल्हा व अतिरिक्त सत्र न्यायालय, मुखेड, जि.नांदेड  
जिल्हा कोषागार अधिकारी, नांदेड  
उपकोषागार अधिकारी, मुखेड, जि.नांदेड  
कक्ष अधिकारी, (व्यय-५/विनियम/आ.पु.क)वित्त विभाग, मंत्रालय,मुंबई.  
कक्ष अधिकारी,का.२३, २४ व २५विधि व न्याय विभाग,मंत्रालय, मुंबई.  
का.१२ संग्रहार्थ.